

విధి వైపరీత్యం

1

వృహాసముద్రం ప్రళయగంభీర ఘోషంతో భయంకరంగా గరిం
చింది. సాగరతరంగాలన్నీ తాళవృక్ష పంక్తిలా ఒక్కసారిగా
ఉవ్వెత్తున పెకి పొంగి ఒక్కొక్కటి క్రోధంతో తరుముకువచ్చే ఆదిశేషువు
పడగలా ఆదేపనిగా బుసకొట్టడం మొదలుపెట్టాయి. సముద్రం ఒక్క
ముంపుతో ద్వారకానగరం అంతా ముంచివేసేటట్టు అతి భయంకరంగా
పరవళ్ళు దొక్కింది.

అరుసుడు యాదవులందరినీ రథాలమీద, ఏనుగులమీద, గుర్రాల
మీద, ఇంకా ఇతర వాహనాల మీద ప్రయాణంచేయించి అతి త్వరి
తంగా ఇంద్రప్రస్థపురం వైపు తరలించుకు పోతున్నాడు. అతడు
ద్వారకానగర ద్వారం దాటగానే సముద్ర తరంగా లొక్కుమూడిగా
నగరం అంతా ముంచే త్తి వేళాయి.

ఆ సముద్రతరంగాల ప్రళయ భీకర గరితం వినేసరికి అరుసుని
వెనువెంట మరక్షితంగా సాగిపోతున్న ద్వారకానగర పౌరులంతా
గొంతుతెత్తి హాహాకారాలు చేశారు. అరుసుని వెంటవెంట వాస్తవ్య
రథాది వాహనాల మీద ప్రయాణంచేస్తున్న శ్రీకృష్ణుని పోడక సహ
స్రాంతఃపురకాంత అందరూ ఒక్కమాట వెనుదిరిగి ఆ బీభత్సదృశ్యం
చూచి గుండెలు బాదుకొంటూ గొంతెత్తి విలపించారు. కొందరు శ్రీ
బాల వృద్ధులు తమ తమ వాహనాలమీదే మూర్ఛపడిపోయారు.

అరుసుడు ఆతికష్టమీద వారినందరినీ ఓదార్చి తిరిగి యథా
ప్రకారంగా ప్రయాణం చేయించాడు. అతని వెనువెంట సాగిపోతున్న
ద్వారకానగర పౌరులలోను, అంతఃపుర కాంతలలోను బయలుదేరిన

హాహాకారాలు కొంతవరకు ఉపశమించాయి. తిరిగి వాహనాలన్నీ నెమ్మది నెమ్మదిగా ఇంద్రప్రస్థపురంవైపు సాగిపోయాయి.

సవ్యసాచి వారందరికీ మున్ముందుగా సాగిపోతూ అయిదారు మారులు వెనుకకు తిరిగి ద్వారకానగరంవైపు చూచాడు. సముద్ర కరంగాలు గంభీరంగా గరినూ ద్వారకానగర రాజవీధులలో ఉన్న తన్మత్యం ప్రారంభించాయి. ఆ దృశ్యం తిలకిస్తూంటే ఆరునుని శ్రేణులనుండి బాష్పజలా అవిరళ ధారగా ప్రవహించాయి.

జరిగిపోయిన గత దివస వృత్తాంతాలన్నీ తిరిగి విద్యుచ్ఛక్తిగంతో ఆతని కళ్ళయెదుట జరుగుతున్నట్లుగా స్ఫురించాయి.

ఆరునుడు హాసినాపుర రాజసౌధంలో విశ్రమించి ఉండగా హాతాతుగా ఆతని కళ్ళయెదుట శ్రీకృష్ణదేవుని రథం ప్రత్యక్షమైనది. తిరిగి శ్రీకృష్ణదర్శనం కాగలదని సవ్యసాచి ఎంతైనా సంతోషించాడు. కాని ఆ రథంలో ఆతనికి కనిపించినవా డొక్క దారుకుడే!

ఆతడు హాసినాపురంలో రాజద్వారంలో రథం ఆపి పాదచారియై రాజప్రాసాదంలో ప్రవేశిస్తూనే పాండవులందరికీ ద్వారకాపుర విషాద వృత్తాంతం తెలియజేశాడు. తిరిగి వెంటనే ఆ రథంలోనే ద్వారకానగరానికి బయలుదేరవలసిందని సవ్యసాచిని ప్రార్థించాడు. కావడాని కది దారుకుని ప్రార్థనమే కావచ్చును కాని సాక్షాత్తు అది శ్రీకృష్ణదేవుని ఆదేశమే. ఒక్కరైనా మిగలకుండా యాదవులందరు మద్యపాన మత్తులై సముద్రతీరంలో భీకరయుదం చేసి నిలచున్న పాటుగా స్వర్గము లై నారు! యాదవకులంలో ఉద్భవించిన ముసలమే ఆ విధంగా వారి నందరినీ పొట్టన బెట్టుకొన్నది. ఆ బీభత్సం చూడగానే శ్రీకృష్ణుడు అరణ్యంలో తపోమగ్నుడై, సమాధినిష్ఠుడై ఉన్న ఆన్నగారిని సంవర్షించడానికి బయలుదేరి వెళ్ళిపోయాడు.

శ్రీకృష్ణు డావిధంగా ఏకాకిగా తరలిపోవడం చూచి అంతఃపుర కాంతలందరూ పెద్దపెట్టున హాహాకారాలు చేశారు. వెళ్ళిపోయే సమయంలో ఆతడు వసుదేవుని పాదాలు తన శిరస్సుపై ఉంచుకొని నమస్కారం చేసి యాదవ స్త్రీ బాలవృద్ధుల నందరినీ కంటికి రెప్పలా కాపాడుతూండవలసిందనీ, అచిరకాలంలోనే ద్వారకానగరం అంత సముద్రంలో కలిసి

పోగలదనీ, ఆ సమయంలో అంతఃపుర మహిళల సంరక్షణకై ఆరును
 డా నగరానికి రాగలదనీ చెప్పి వెనుదిరిగి చూడకుండా అలాగే
 అరణ్యానికి వెళ్ళిపోయాడు. వెళ్ళిపోయేముందు దారుకుని పిలిచి ఆ
 వృత్తాంతం అతనితో చెప్పి వెంటనే ఆరునుణి ద్వారకా నగరానికి
 తోడుకొని రావలసిందని ఆజ్ఞాపించాడు.

దారుకు డా వృత్తాంతం వినిపించిన మరు క్షణంలోనే గాండీవి
 ద్వారకా నగరానికి వెళ్ళిపోయాడు. రోదన ధ్వనులతో మహా బీభత్సంగా
 కనిపించే ద్వారకా నగరం చూడగానే ఆరునుని కిక్ కాళ్ళూ చేతులూ
 ఆడలేదు. ఆ క్షణంలోనే అతనికి శ్రీకృష్ణ బలరాముల నిర్యాణవృత్తాంతం
 ఒక మహాశనిపాతంలా వినబడింది. ఇంతకీ వారిద్దరి మృతక శేబరాలూ
 ఎక్కడఉన్నదీ ఎవరికీ తెలియలేదు! ద్వారకానగర పరిసరారణ్యంఅంతా
 గాలించగా గాలించగా ఎక్కడో ఒక దిక్కు తేని చోట వారి శరీరాలు
 కనిపించాయి. శ్రీకృష్ణుడు సమాధి నిష్ఠుడై కయించిన సమయంలో
 మృగభ్రాంతితో ఒక బోయవాడతనిపై ఒక నిశిత బాణం ప్రయోగించాడు.
 వెంటనే శ్రీకృష్ణ నిర్యాణం జరిగిపోయింది. ఆరునుడు బలరామకృష్ణుల
 శరీరాలకు దహన సుస్కారాలు జరిపి తిరిగి ద్వారకానగరం చేరు
 కొన్నాడు. దుర్భరమైన ఆ దుఃఖభారం భరించలేక కొన్ని గడియలలోనే
 వసుదేవుడు కూడా స్వర్గనుడైనాడు. అతనికి దహనసుస్కారం చేయ్య
 వలసిన దురదృష్టం చివరికి ఆరునునికే పట్టింది. అశ్రు నిమిలిత నేత్రా
 లతో అత డా కర్మకాండ అంతా ముగించి అనేకవిధాలుగా అంతఃపుర
 స్త్రీలందరినీ ఓదార్చి వారికి దుఃఖోపశమనం కలిగించాడు.

ఇక ఆ మరుసాడే సముద్రం ఒక్కమారుగా ద్వారకానగరంపై
 విరుచుకు పడబోతున్నది. అందువల్ల వెంటనే ద్వారకానగర పౌరులందరినీ
 ఇంద్రప్రస్థానికి ప్రయాణం కావలసిందని ఆజ్ఞాపించాడు. హత శేషులైన
 యాదవులకు, శ్రీకృష్ణుని అంతఃపుర సుందరులకు వా స్త్యశ్వరధాది వాహనా
 లేర్పాటు చేయించి, వారందరినీ అతి జాగ్రూకతతో సంరక్షిస్తూ ఇంద్ర
 ప్రస్థానికి ప్రయాణమైశాడు. గత దివసస్మృతులన్నీ అతని హృదయంలో
 భీకర దుఃస్వప్నాల కంటకమాలిక గా మెదిలి వేయివిధాలుగా వేధించాయి.

శ్రీకృష్ణుడు షోడశ సహస్రసాంతుఃపుర కాంతలతో మహాభోగా
 లనుభవిస్తూ చిట్టచివరి కొక దిక్కు లేనిచోట ఒకానొక యుద్ర
 వ్యాధుని బాణాఘాతంతో పరమపదించాడు. మహావీరులె నటి యాదవు
 అందరూ తుంగగడ్డిపరకలతో ఒకరొకరిని సంహరించుకొని ఒక క్షణంలో
 నశించిపోయారు. సిరి సంపదలతోను, భోగ భాగ్యాలతోను, గోగోపాలక
 గణాలతోను కలకల్లాడే ద్వారకానగరం అంతా కన్నుమూసి కన్ను తెరిచే
 తోగా భీషణ సాగర గర్భంలో విలీనమైపోయింది. ఎండ కన్నెరగని
 వాసుదేవుని అంతఃపురాంగన అందరూ దిక్కులేని అనాథలై అల్లాడి
 పోయారు. “అరుసునికీ నాకూ విభేదమేమీ లేదు! అతడీ అంతఃపుర
 కాంతల నందరినీ సురక్షిత ప్రదేశానికి చేర్చి అత్యంత జాగ్రూకతతో
 సంరక్షింపగలడు!” అని శ్రీకృష్ణు డతనికి దారుణుని ద్వారా సందేశం
 పంపించాడు. అదే శ్రీకృష్ణుని చరమ సందేశం. ఆ సందేశాజ్ఞ కిరసా
 వహించి అరుసు దావిధంగా ఆ మహిళల నందరినీ అతిభద్రంగా తన
 వెనువెంట తోడ్కొని పోతున్నాడు.

హృదయంగమమైన గోపాలదేవుని స్నేహమాధుర్యము, అనితర
 సాధారణమైన అతని మహాభోగైశ్వర్యము, జగన్మోహనమైన అతని మనో
 హరాకారము, లోకాతీతమైన ఆ మహామహుని స్థితప్రజ్ఞత్వము, చిట్ట
 చివరి కా మహానుభావునికే సంభవించిన అత్యంత దుర్భరమైన ఆవిపత్స
 రంపర తలుచుకొనేసరికి గాండీవి కదంతా అవిశ్వసనీయమైన మిథ్యా
 మరుమరీచిక గా స్ఫురించింది. గతదివసాలలో జరిగిన దుస్సంఘటన
 అన్నీ నిజమేనా అని కూడా ఒక్కొక్కప్పు డతని కాశంక కలిగింది.
 అయితే ప్రత్యక్షంగా తన చర్మచక్షువుల ఎడతే జరిగిన ఆ సంఘటన
 అన్నీ కేవలం మిథ్యే అని అనుకోవడాని కతనికి ధైర్యం చాలలేదు.

ఒక రథంలో ఒంటరిగా సాగిపోయే అతని హృదయంలో ఆవిధ
 మైన భావ పరంపర తెన్నెన్నో బయలుదేరాయి. ఒక్కొక్కప్పుడు
 మహాధైర్యశాలి అయిన అతని కనుగొలుకలనుండి కవోష బాష్ప
 బిందువులు జాలువారేవి. అతని వెంట వెంట ఆపారమైన యాదవపరి
 వారం అంతా నెమ్మది నెమ్మదిగా సాగిపోయింది.

ఆ పరివారం అంతా పంచనద దేశప్రాంతం సమీపించే సరికి అప్పుడే నూర్యాస్తమానం ఆయింది. తరవాత వా రొక భీకర దుర్గమారణ్యం అధిగమించి పోవలసి ఉన్నది.

దూరదూరంగా వారి కెదురుగా రక్తాక్షణమై ప్రజ్వలించే శుక్ర తారక భయంకర దుర్విధి క్రోధవీక్షణ లా స్ఫురించింది. ఇంకా దూరంగా వినిపించే క్రూర వన్యమృగాల గరితాలు, జంబుకాక్రందనాలు, ఘూకారనాలు వారి హృదయాల్లో అపూర్వమైన బీభత్సం కలిగించాయి. అభ్యనులు కన్నిటికీ మంద్ర మంద్రంగా వినిపించే సన్న సన్నని కీచురాలి మోత ఒక విచిత్ర క్రుతీలా వినిపించింది.

యాదవ బలానికి వెనక భాగంలో ఎవరో అయిదారుగురు యదు కుమారులు మాత్రమే వారందరికీ రక్షకులుగా ఉన్నారు. ఆ బలగానికి ముందు భాగంలో మరికొందరు తరుణ యాదవులు వారందరి సంరక్షణ భారం వహించి నెమ్మది నెమ్మదిగా సాగిపోతున్నారు. అంతఃపుర కాంతలు, ఇంకా ఇతర స్త్రీ బాల వృద్ధులు ఆ బలగానికి మధ్య భాగంలో వా స్త్యశ్య రథామాధులై మెల్లమెల్లగా సాగిపోతున్నారు.

వారి కెదురుగా కనిపించే మహారణ్యంలో దారులుకొట్టే ఆటనికడ న్యుగణా లెన్నెన్నో ఉన్నాయి. యాదవ పరివారంలో చాలామంది స్త్రీ బాలవృద్ధులే. ఎవరో కదిపన్నెండుగురు యదుకుమారులున్నా వారెవరూ రణాంగణంలో ఆరి తేరినవారు కారు. శస్త్రాస్త్రవిద్యతో ఆరు జనునికి సహాయకులుగా నిలిచడడానికి తగిన శక్తి సామర్థ్యాలు కూడా వారికి లేవు. అందుచేత ఆ రాత్రివేళ దుర్గమారణ్యంలో ప్రవేశించకుండా అక్కడే స్కంధావారా లేర్పాటు చేయించి, తెల్లవారేవరకు ఆ స్కంధావారాల్లో విశ్రమించడమే సముచిత కర్తవ్యమని ఆరునునికీ స్ఫురించింది. అతడు వెంటనే తన సంకల్పం పరివారంలోనివారందరికీ తెలియజేశాడు. అప్పటికే అలిసిపోయిన వారందరూ దాని కంగీకరించారు. దానితో మందంగా సాగిపోతున్న యాదవ బృందంలోని వారంతా తమ యాత్ర విరమించారు. వెంటనే స్కంధావారాలేర్పాటు చేసే ప్రయత్నంలో నిమగ్నులైనారు. అప్పటికి శంచెం చీకటి పడింది. అంతలో అంతఃపుర కాంతలు, ఇంకా ఇతర స్త్రీ బాలవృద్ధులు అతి బీభ

త్యంగా ఆక్రందన ధ్వనులు చేశారు. ఆ ఆక్రందనాలు వినగానే ఆరునుని హృదయం నీరైపోయింది. వాటికి కారణమేమో అతనికి తెలియలేదు.

వెంటనే తన రథం ఆ ఆక్రందన ధ్వనులు వినిపించే ప్రాంతానికి మరలించాడు. అక్కడ జరుగుతున్న బీభత్సం సందర్శించగానే గాండీని హృదయం క్రోధావేశంతో కంపింపిపోయింది.

వేలాది దన్యులు ధనుర్బాణాద్యాయుధాతో యాదవులపై విజృంభించారు. కాని వారి వెచుక్కొనగలిగినవా డాపరివారంలో ఆరునుడొక్కడే. మిగిలిన యదువంశీయులు పది పన్నెండుగురుదాకా ఉన్నా వారివల్ల ప్రయోజనమేమీ కలగలేదు.

అయినా ఆరును డది లక్ష్యపెట్టక ఒక్క దూకుతో దన్యుగణాలపై విరుచుకుపడ్డాడు. అన్నే యాద్యస్త్రాలు ప్రయోగించి కనురెప్పపాటు కాలంలో దన్యుల సందరినీ తరిమివెయ్యాడని సంకల్పించాడు. కాని ఎందుచేతనో ఆ అస్త్రాల మంత్రాశ్రేణి అతనికి స్ఫురించలేదు. ఆ విధమైన విధి వైపరీత్యానికి కారణమేమో అతనికి తెలియలేదు. వెంటనే తన అమ్ముల పొదిలో ఉన్న బాణాలన్నీ ప్రయోగించి ఆ దన్యులతో కొండరిని సంహరించివేశాడు. అయినా వారు నేత తునినట్లుగా కొలలలుగా ఆరునుని మీదికి అంఘించారు.

అంతలోనే ఆరునుని అక్షయతూణీరంలోని బాణాలన్నీ ఆఖరయి పోయాయి. అక్షయ తూణీరం కూడా ఆ విధంగా వ్యర్థమై పోయేసరికి గాండీని హృదయంలో అదివర కన్నదూ బయలుదేరని భయాందోళనలుద్భవించాయి. అయినా నిరుత్సాహపడక ఆరునుడు గాండీవం కొన తోనే వారిని చావమోదడం ప్రాంభించాడు.

అయితే ఆ విధమైన యుద్ధ పద్ధతివల్ల దన్యులెవరూ భయపడలేదు. ఇంకా ఉదతంగా అతనిపైకి అంఘించారు.

ఇంతలో మరికొందరు దన్యులు అంతఃపుర స్త్రీలపైపడి వారి ఆధరణాలన్నీ ఆపహరించుకు పోయారు. మరికొందరు స్త్రీ కృష్ణుని అంతఃపురాంగనలలో కొండరిని బలాత్కారంగా ఆరణ్యంలోనికి తీసుకు పోయారు. మరికొందరిని నాశావిధాలుగా హింసించారు.

ఈ దౌరన్యంతో అంతఃపుర కాంతలందరూ తిరిగి హృదయవిచార కంగా ఆర్తనాదాలు చేస్తూ అతిదీనంగా ఆశ్రోశించారు.

ఆ కరుణాక్రందనలు విని అరుసు డతి ధైర్యంతో దన్యులతో యుద్ధం చేశాడు.

కాని శస్త్రాస్త్ర విహీనమైన అతని పరాక్రమం అంతా కేవలం బూడిదలో పోసిన పన్నీరై పోయింది. శ్రీకృష్ణుని అష్ట పట్ట మహిషులు, మరికొందరు అంతఃపురాంగనలూ మాత్రం ఎలాగో అలాగ దన్యుపరాభవ భయం లేకుండా బయటపడ్డారు. మిగిలిన అంతఃపురాంగనలలో చాలా మంది కిరాతకుల చేతులలో పడి అనేకవిధాల యాతన అనుభవించారు.

వారి కరుణాక్రందనలు వినగానే అరుసుని నవనాడులూ క్రుంగి పోయాయి. అంతటి మహాపరాక్రమకాలి అని పేరుపొందిన తన బలపరాక్రమాలు కిరాతకులవారిపడ్డ శ్రీకృష్ణ కళత్ర సంరక్షణకు కూడా ఎందుకూ కొరగాకుండా పోయాయే అని అత డెన్నో విధాల మథన పడ్డాడు. ఆ క్షణంలో అతని కిక జీవించడమే వ్యర్థమని అనిపించింది.

అత్యంత దారుణములయిన ద్వారకానగర వృత్తాంతాలు విన్నప్పుడే అతని హృదయం శతధా వ్రీలి వివశమైపోయింది. తరవాత జరిగిన కిరాతకుల కిరాతకకృత్యాలు, తన ఆశ కృత అనుభూతికి రాగానే అతని ముఖం వివరమై వెలవెలపోయింది. సమరాంగణంలో వీరాధివీరుడని ప్రసిద్ధిపొందిన బీభత్సు దొక్కనిటూర్పువిడిచిపెట్టి కేవలం జీవచ్ఛవ ప్రాయుడై తన రథంలో ఆలాగే కూలబడిపోయాడు.

అటుపిమ్మట తిరిగి ఎలాగో అలాగ ధైర్యం చిక్కబట్టుకొని మిగిలిన అంతఃపుర స్త్రీలనూ, తదితరులనూ క్షేమంగా ఇంద్రప్రస్థానికి తీసుకుపోయాడు. అనంతరం కొంతమంది యాదవవంశీయులను, శ్రీకృష్ణ పౌత్రులను ఇంద్రప్రస్థానికి సమీపంలో ఆ యా రాజ్యాలలో అభిషేకింపజేశాడు. పాండవు లందరూ హృదయ విచారకమైన ద్వారకానగరవృత్తాంతాలు విని ఆ విధమైన దుర్విధి వైపరీత్యాని కంటైనా కుమిలిపోయారు.

అనంతరం కొంత కాలానికి ఆరునుడు వ్యాసమహారి ని సందర్శించవలె ననే అభిలాషతో ఆయన ఆశ్రమానికి బయలుదేరాడు.

అతడు మహారి ఆశ్రమసమీపానికి చేరుకొనేసరికి అప్పుడే సూర్యోదయం అయింది. మహారి ఆశ్రమంలో బ్రహ్మచారుల వేదసూక్త పారాయణాలు ప్రాతఃకాల కలివిహంగమారావాలతో కలిసి మంద్ర మంద్రంగా వినిపించాయి. ఆశ్రమ హోమాన్ని జ్వాలల పైడి వెలుగులు పరిసర వూజాక్షుతలపై ప్రసరిస్తూ నెమ్మది నెమ్మదిగా మెరుగులు దిద్దాయి. ఆ సమీపంలో మరి ఒక ఆహవనీయాన్నిలా సమాసీసుడైన సాత్యవతేయ మహారి పాండవ మధ్యము దాశ్రమంలో ప్రవేశించగానే మనోజ మెన మందహాసంతో ఎంతో ఆప్యాయంగా పలకరించాడు. ఆ సమయంలో ఆరునునకి మహారి ముఖం అప్పుడప్పుడే వికసించిన సహస్రదళ పద్మంలా స్ఫురించింది. కాని ఆరునుని ముఖమాత్రం ఆలాగే చింతాక్రాంతమై, వివరమై వెలవెలబోయింది. అతడు నెమ్మదిగా వెళ్ళి వ్యాసమహారి సన్నిధిని కూర్చున్నాడు.

మహారి కొంతనేత్ర నిశ్చలదృష్టితో అతని ముఖభంగిమ గమనించి, ఆ విధమైన అపూర్వ దైన్యానికి హేతు వేమని ప్రశ్నించాడు.

మొట్ట మొదటగా ఆరునుడు మహారి కి ద్వారకానగర బీభత్స వృత్తాంతము, శ్రీ కృష్ణ బలరాముల నిర్యాణము, వ్యాధుని బాణా ఘాతంతో కలిగిన దాగుణ వరిణామము మొదలైన వన్నీ యధాక్రమంగా విన్నవించాడు. అనంతరం తిరిగీ మహారి ముఖంపై పు పరిశీలించి చూచాడు.

మహారి మందస్మిత జ్యోతి ప్రాతఃకాల సూర్య కిరణాలతో చేతులు కలుపుతూ ఆలాగే ఒక ఆరని జ్యోతిలా వెలిగింది.

అనంతరం సవ్యసాచి ఒక నిట్టూర్పు విడిచిపెట్టి తిరిగీ తన విషాద గాథ ప్రారంభించాడు.

గోపాలదేవుని అంతఃపుర వరాహోహలు క్రూర కిరాతకుల చేతులలో అనుభవించిన దుస్సహ యమయాతనలన్నీ పూసగుచ్చి నట్లు వివరించి

చెప్పాడు. ఆ సమయంలో తనకు సంభవించిన ఆ శస్త్రాస్త్ర వైఫల్యము, అక్షయతూణీర వైయర్థ్యముకూడా తెలియజేశాడు.

ఆ విషయం విన్నవించినంత సేపూ అతడు వంచిన శిరస్సు పెకతలేదు. ఆ ధీరవరేణ్యుని కపోలాలపై వేడి వేడి కన్నీ రొకే నిరంతర ధారగా ప్రవహించింది.

ఆ తుణంలో వ్యాసభట్టారకుని కతని హృదయయాతన అంతా హృత్కవిలిగా అవగతమైపోయింది.

అలాగే నిశ్చల మండహాసంతో కనురెప్పపాటు లేకుండా ఒక నిమిషందాకా అరుసుని వైపు చూచాడు.

గాండీవి కనుగొలుగుటనుండి కన్నీ రింకా సంతత ధారగా ప్రవహిస్తూనే ఉన్నది.

“అరునా! వాసుదేవుడూ, ఆయన అంతఃపుర గుండరీగణమూ దారుణ మునికాపాలమూలంగా ఆ విధమైన యమయాతనపాలెనారు. దీనిలో మరి విచారింపవలసినది ఏమి ఉన్నది!” అన్నాడు వ్యాస భట్టారకుడు.

అయినా అరుసుని కించకంఠైనా మనశ్శాంతి లభించలేదు.

వేదవ్యాసుని పెదవులనుండి అప్రయత్నంగా ఒక దీర్ఘనిశ్వాసం వెలువడింది. అయినా మహర్షి పెదవులపై చిరునవ్వులాగే అరుణోదయ కాంతిరేఖలా మెరిసింది.

“వాయనా! అణువు మేరుపర్వతమై ఔన్నత్యం పొందడానికి, మేరుపర్వతం ఒక అల్పాల్పమైన అణువై నశించిపోవడానికి ఆ మహాకాలపురుషుడే ప్రధాన కారణం. లోకాతీతులైన మహామహితాత్ములు హీనాతిహీనమైన దుర్దతి పొందడానికి, హీనాతిహీనులు మహామహితాత్ములై జాజ్వల్యమానంగా వెలిగిపోవడానికి మరి వేరే కారణం ఏమి ఉన్నది? ఆలోచికములైన అష్టేశ్వర్యాలు, ఆత్యంత దుర్భరమైన యాతనా విశేషాలు కాలపురుషుని చోదనవల్లనే సంప్రాప్తిస్తున్నవి.

“ఇది తెలియని అజ్ఞులు అహంకారపూరితులై విర్రవీగుతున్నారు. కాలపురుషుని ఇచ్ఛామాత్రంచేత సంభవించే సుఖదుఃఖాఙ్క చలించేవారహంకారదోష దూషితులైన అజ్ఞులే నుమీ!”

ఈ ఉపశమన వాక్యాలతో ఆరునునికి కొంత ఉపశాంతి కలిగింది. అతని ముఖం కొంచెం వికసించింది. జీ తిరిగి వేదవ్యాసు డిలాగ ఉపదేశించాడు.

“శ్రీ కృష్ణభగవానుడు కేవలం ఆశ కతవలనే ఆత్మబంధువుల దుర్గుతికి ప్రతీకారం చెయ్యటండా ఉపేక్షించి ఊరుకున్నాడని భ్రమిస్తున్నావేమో! నాయనా! యాదవకుల నాశన క్షణంలోనే ఆయన కీ విధి వైపరీత్యం యావత్తు అవగాహన అయిపోయింది. ఆత్మావతరణప్రయోజనం సమాప్తమైపోయిందని గ్రహించిన మరుచటిక్షణంలోనే ఆయనలో ఆ బౌదాసీన్యం అవతరించింది. అదంతా ఆ పరమేశ్వరుని ఇచ్చామాత్రమే! స్వయంగా ఆ మహామహితాత్ముని ముఖతః గీతామృతం ఆస్వాదించిన నీకీక నేనేమి చెప్పగలను నాయనా!”

ఆ వాక్యంతో హఠాత్తుగా ఆరునునికి వృద్ధయాంతరాళంలో ఒక దివ్యజ్యోతి మెరిసినట్టయింది. ఆ జ్యోతిఃకాంతి అతని పెదవులపై ఒక ప్రవాళమణిదీపంలా ప్రకాశించింది.

అశ్రమ హోమధూమమాలిక విశాల వటతరుకాఖలలో అలిబిలిగా అలముకొని క్రమక్రమంగా అనంత నీలాకాశంలో విలీనమైపోయింది.